



(ஏழாவது பாராளுமன்றம் - முதலாவது கூட்டத்தொடர்)

இல. 181.]

பாராளுமன்றம்

ஒழுங்குப் பத்திரம்

2012 மே 08, செவ்வாய்க்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0850/ '10

1.

கௌரவ ரவி கருணாநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (2)

- (அ) (i) 2006 ஆம் ஆண்டு தொடக்கம் 2011 ஆம் ஆண்டு வரை மத்திய அரசாங்கம், மாகாண சபைகள், நகரசபைகள் என்பவற்றில் வீதி நிர்மாணங்கள் மற்றும் பராமரிப்பிற்கென ஒதுக்கீடு செய்யப்பட்ட பணத்தொகைகளை வருடவாரியாக வெவ்வேறாகவும்;
- (ii) 2006 ஆம் ஆண்டு தொடக்கம் 2010 ஆம் ஆண்டு வரை அனைத்து வகையான வீதி வகைகளுக்குமென மேற்படி மூன்று அமைப்புகளுக்கும் ஏற்பட்ட மொத்தச் செலவினத்தையும்;
- (iii) 2012 ஆம் ஆண்டில் வீதி நிர்மாணம் மற்றும் பராமரிப்பிற்கென ஒதுக்கீடு செய்யப்படவுள்ள பணத்தொகையையும் அவர் குறிப்பிடுவாரா?
- (ஆ) (i) (அ) (i) இல் குறிப்பிட்ட வீதி நிர்மாணம் மற்றும் பராமரிப்பிற்கான நிதி மூலங்களையும்;
- (ii) அது ஒரு கடன் மூலதனம் எனின், கடன்பெறும் செலவினம் மற்றும் கடன்வழங்கும் நாடுகள் அல்லது நிறுவனங்களின் பெயர்களையும் அவர் சபைக்கு அறிவிப்பாரா?
- (இ) 2006, 2007, 2008, 2009, 2010 ஆகிய ஆண்டுகளில் முடிவூற்றப்பட்ட வீதி நிர்மாணங்களுக்கென அரசாங்கம் தனியார் ஒப்பந்தக்காரர்களுக்குச் செலுத்திய பணத்தொகையை அவர் அறிவாரா?
- (ஈ) இன்றேல், ஏன்?

1272/ '11

2.

கௌரவ புத்திக பத்திரண,— கல்வி அமைச்சரைக் கேட்பதற்கு,— (2)

- (அ) (i) 2009 மற்றும் 2010 ஆம் ஆண்டுகளில் நாடு முழுவதிலும் உள்ள மாகாண பாடசாலைகள் மற்றும் தேசிய பாடசாலைகளில் காணப்படுகின்ற 3174 அழகியல் கலை ஆசிரியர் வெற்றிடங்களை நிரப்புவதற்காக அழகியல் கலை பட்டதாரிகளிடமிருந்து விண்ணப்பங்கள் கோரப்பட்டதென்பதையும்;
- (ii) அதன் படி நடத்தப்பட்ட எழுத்துமூலப் பரீட்சையின் பெறுபேறுகளுக்கமைய நேர்முகப்பரீட்சைகள் நடத்தப்பட்டன என்பதையும் அவர் அறிவாரா?

- (ஆ) மேற்கூறிய எழுத்துமூலப் பரீட்சை மற்றும் நேர்முகப்பரீட்சையின் பின்னர் இதுவரை அழகியல் கலைப் பட்டதாரிகளுக்கு வழங்கப்பட்ட மொத்த ஆசிரியர் நியமனங்களின் எண்ணிக்கை எவ்வளவு என்பதை அவர் இச்சபைக்கு அறிவிப்பாரா?
- (இ) (i) தற்போதிருக்கும் அனைத்து அழகியல் கலை ஆசிரியர் வெற்றிடங்களுக்கும் பட்டதாரிகள் சேர்த்துக்கொள்ளப்படாவிட்டால், மீதி அழகியல் கலைப் பட்டதாரிகளுக்கு எப்போது நியமனங்கள் வழங்கப்படும் என்பதையும்;
- (ii) அதற்கான நிதி ஏற்பாடுகள் ஒதுக்கப்பட்டுள்ளதா என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

1675/ '11

3.

கௌரவ மொஹான் பிரியதர்ஷன த சில்வா,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (3)

- (அ) (i) 2006 ஆம் ஆண்டு முதல் இற்றைவரை நிர்மாணத் துறையில் நடைமுறைப்படுத்தப்பட்ட அபிவிருத்திக் கருத்திட்டங்கள் யாவையென்பதையும்;
- (ii) மேற்படி கருத்திட்டத்தின் மூலம் மக்களுக்குக் கிடைத்துள்ள அனுகூலங்கள் யாவையென்பதையும்;
- (iii) நிர்மாணத் துறையில் எதிர்காலத்தில் நடைமுறைப்படுத்தப்படுவதற்கு எதிர்பார்க்கப்படும் அபிவிருத்திக் கருத்திட்டங்கள் யாவையென்பதையும்;
- (iv) இவற்றின் மூலம் எதிர்பார்க்கப்படும் பெறுபேறுகள் யாவையென்பதையும் அவர் இச்சபைக்கு அறிவிப்பாரா?
- (ஆ) இன்றேல், ஏன்?

1797/ '11

4.

கௌரவ தயாசிறி ஜயசேகர,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (2)

- (அ) (i) தற்போது இத்தாலியில் தொழில்களில் ஈடுபடுவதன் மூலம் இலங்கைக்கு அந்நியச் செலாவணியை ஈட்டித்தருகின்ற ஊழியர்களின் எண்ணிக்கை யாது என்பதையும்;
- (ii) இவர்களது சம்பளத்தில் ஊழியர் சேமலாப நிதி கழிக்கப்படுதல், வரி அறவிடுதல் உள்ளிட்ட ஏனைய அறவீடுகள் அந்நாட்டு அரசாங்கத்தினால் மேற்கொள்ளப்படுகின்றனவா என்பதையும்;
- (iii) அவ்வாறாயின், அறவிடப்பட்ட முழுத் தொகை அல்லது அதன் குறிப்பிட்ட ஒரு தொகை இற்றைவரையில் எமது நாட்டுக்கு வழங்கப்பட்டுள்ளதா என்பதையும்;
- (iv) இன்றேல், இலங்கை ஊழியர்கள் சேவையிலிருந்து நீங்கி, நாடு திரும்புகையில் அந்நாட்டு அரசாங்கம் அவர்களுக்கு ஏதெனும் பணத்தொகையை வழங்குகின்றதா என்பதையும்;
- அவர் குறிப்பிடுவாரா?
- (ஆ) நீண்ட காலமாக வெளிநாட்டு வேலைவாய்ப்பில் ஈடுபடுவதன் மூலம் அந்நியச் செலாவணியை ஈட்டித்தருகின்ற ஊழியர்களுக்கு ஓய்வூதியம் வழங்குவதற்கு அரசாங்கம் நடவடிக்கை எடுக்குமா என்பதை அவர் அறிவிப்பாரா?
- (இ) இன்றேல், ஏன்?

1917/ '11

5.

கௌரவ அஜித் பி. பெரேரா,— கல்வி அமைச்சரைக் கேட்பதற்கு,— (2)

- (அ) (i) பண்டாரகம பிரதேச செயலாளர் பிரிவில் உள்ள பாடசாலைகளில் “இரண்டாம் நிலை பாடசாலைகள் 1000” கருத்திட்டத்துக்காக தெரிவு செய்யப்பட்டுள்ள பாடசாலைகள் யாவை என்பதையும்;
- (ii) க/ வெவிட்ட மைத்திரி மகாவித்தியாலயம் “இரண்டாம் நிலை பாடசாலைகள் 1000” கருத்திட்டத்திற்காக தெரிவு செய்யப்பட்டுள்ளதா என்பதையும் அவர் இச் சபையில் அறிவிப்பாரா?
- (ஆ) இன்றேல், ஏன்?

2050/ '11

6.

கௌரவ சஜித் பிரேமதாச,— சுகாதார அமைச்சரைக் கேட்பதற்கு,— (2)

- (அ) (i) அம்பாந்தோட்டை ஆதார வைத்தியசாலைக்கு சிகிச்சைக்காக வரும் கண் நோயாளிகளுக்கு அம்பாந்தோட்டை நகரில் தனியார் கண் பரிசோதனை நிலையங்களில் மூக்குக் கண்ணாடி மற்றும் விழி ஒட்டு வில்லைகளை பெற்றுக்கொள்ளுமாறு வைத்தியசாலை உத்தியோகத்தர்கள் அறிவுரை வழங்குகின்றார்கள் என்பதையும்;
- (ii) மேற்படி நிலையங்கள் விழி ஒட்டு வில்லைகளை கூடிய விலைக்கு விற்பனை செய்கின்றன என்பதையும்;
- (iii) வைத்தியசாலை உத்தியோகத்தர்களின் செயலால் அப்பாவி நோயாளிகள் பல இன்னல்களுக்கு ஆளாகின்றனர் என்பதையும் அவர் அறிவாரா?
- (ஆ) (i) கண் சிகிச்சைப் பிரிவில் நிலவும் மேற்படி நிலைமை குறித்து விஷேட விசாரணையை நடத்தி ஊழலை தடுத்து நிறுத்துவதற்கு நடவடிக்கை எடுப்பாரா என்பதையும்;
- (ii) வைத்தியசாலையில் வழங்கப்படும் பரிசோதனை அறிக்கைக்கு அமைவாக கண் நோயாளிகளுக்கு பரிந்துரைக்கப்பட்ட மூக்குக்கண்ணாடிகளையும் விழி ஒட்டு வில்லைகளையும் அரசு மருந்தகத்தில் குறைந்த விலையில் கொள்வனவு செய்வதற்கான வசதிகளை ஏற்படுத்திக்கொடுப்பாரா என்பதையும்;
- (iii) அரசு மருந்தகத்தினால் வழங்கப்படும் விழி ஒட்டு வில்லைகளை பயன்படுத்தி நோயாளிகளுக்கு சிகிச்சையளிப்பதற்கு தேவையான அறிவுறுத்தல்களை வைத்தியசாலை அதிகாரிகளுக்கு வழங்குவதற்கு நடவடிக்கை எடுப்பாரா என்பதையும்;
- (iv) இதனுடன் தொடர்புடையதாக பிரச்சினைகள் தோன்றுமெனில் வைத்தியசாலையும் அரசு மருந்தகமும் ஒன்றிணைந்ததான நிகழ்ச்சித் திட்டம் ஒன்றை அறிமுகப்படுத்துவதற்கு நடவடிக்கை எடுப்பாரா என்பதையும் அவர் குறிப்பிடுவாரா?
- (இ) இன்றேல், ஏன்?

2146/'11

7.

கௌரவ வை.ஜி.பத்மசிறி,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (1)

- (அ) (i) கல்வி அமைச்சினால் நடைமுறைப்படுத்தப்படுகின்ற 1000 பாடசாலைகள் நிகழ்ச்சித் திட்டத்தின் கீழ், 5000 முதனிலை ஊட்டப் பாடசாலைகளை அபிவிருத்தி செய்தல் நோக்கமாகக் கொள்ளப்பட்டுள்ளதால், அந்த கருத்திட்டத்துக்கு ஏற்புடைய வகையில் உத்தேசிக்கப்பட்ட ஊட்டப் பாடசாலைகளுக்கு அருகாமையில் உள்ள இரண்டு சிறுவர் பராய அபிவிருத்தி நிலையங்கள் (பாலர் பாடசாலைகள்) வீதம் அபிவிருத்தி செய்ய நடவடிக்கை எடுப்பாரா;
- (ii) அவ்வாறு தெரிவு செய்யப்படுகின்ற சிறுவர் பராய அபிவிருத்தி நிலையங்களின் ஆசிரியர்களுக்கு தகுந்த பயிற்சி பாடநெறிகளை வழங்குவாரா;
- (iii) மேற்படி சிறுவர் பராய அபிவிருத்தி நிலையங்களுக்கு தேவையான பௌதீக வசதிகளை வழங்குவாரா

என்பதை அவர் இச் சபைக்கு அறிவிப்பாரா?

(ஆ) இன்றேல், ஏன்?

2233/'12

8.

கௌரவ (திருமதி) விஜயகலா மகேஸ்வரன்,— கல்வி அமைச்சரைக் கேட்பதற்கு,— (1)

- (அ) (i) 2011ஆம் ஆண்டு வரவு செலவுத் திட்ட முன்மொழிவுகள், அதனைத் தொடர்ந்து வெளியிடப்பட்ட 28/2010ஆம் இலக்க பொது நிர்வாகச் சுற்றறிக்கை ஆகியவற்றிற்கிணங்க இலங்கை ஆசிரியர் சேவையில் உள்ள ஆசிரியர்களின் சம்பளங்கள் மற்றும் படிகள் திருத்தியமைக்கப்படாமல் இருப்பதையும்;
- (ii) ஆசிரியர்களின் கல்வி மற்றும் தொழில்சார் தகைமைகளுக்கிணங்க அவர்கள் சரியான சம்பளப் படிநிலைகளில் இற்றைவரை அமர்த்தப்படாமல் இருப்பதையும் அவர் அறிவாரா?

- (ஆ) (i) சம்பளங்ளைத் திருத்தியமைத்தல், ஆசிரியர்களை சரியான சம்பளப் படிநிலைகளில் அமர்த்துதல் ஆகியவை பற்றிய அறிவுறுத்தல்களை வழங்கும் ஏதாவது சுற்றறிக்கை வலயக் கல்வி அலுவலகங்களுக்கு அண்மையில் அனுப்பிவைக்கப்பட்டுள்ளதா என்பதையும்;
- (ii) இன்றேல், ஆசிரியர்களின் சம்பளங்களைத் திருத்தியமைத்தல் பற்றிய சூழ்நிலையைச் சீராக்குவதற்கு அவசியமான நடவடிக்கை மேற்கொள்ளப்படுமா என்பதையும்

அவர் குறிப்பிடுவாரா?

(இ) இன்றேல் ஏன்?

1641/'11

9.

கௌரவ புத்திக பத்திரண,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) (i) மொனறாகலை மாவட்டத்தில் அமைந்துள்ள பாரியதொரு நீர்ப்பாசன திட்டமான புத்தள, மாளிகாவில, சத்தாதிஸ்ஸ வாவியின் புனரமைப்புப் பணிகள் பூர்த்தி செய்யப்பட்டு பத்தொன்பது வருடங்கள் முடிவடைந்துள்ளன என்பதையும்;
- (ii) மேற்படி திட்டத்தின் கீழுள்ள பயிர்ச்செய்கைக் காணிகள் இதுவரை, விவசாயிகளுக்குப் பகிர்ந்தளிக்கப்படவில்லை என்பதையும்;
- (iii) பல சந்தர்ப்பங்களில், காணிகளை வழங்குவதற்காக காணிக் கச்சேரிகள் நடத்தப்பட்டு, தகுந்த விவசாயிகள் தெரிவு செய்யப்பட்டுள்ளனர் என்பதையும்;

அவர் அறிவாரா?

- (ஆ) (i) காணிகளை வழங்குவதற்காக விவசாயிகள் தேர்ந்தெடுக்கப்பட்டுள்ள நிலையிலும், மேற்படி விவசாயிகளுக்கு காணிகள் வழங்கப்படாமைக்கான காரணங்கள் யாவை என்பதையும்;
- (ii) மேற்படி விவசாயிகளுக்கு காணிகள் வழங்கப்படும் திகதி யாது என்பதையும்; அவர் இச்சபைக்கு அறிவிப்பாரா?

(இ) இன்றேல், ஏன்?

1709/'11

10.

கௌரவ ரவி கருணாநாயக்க,— கடற்றொழில், நீரக வளமூலங்கள் அபிவிருத்தி அமைச்சரைக் கேட்பதற்கு,— (1)

- (அ) (i) இந்தியாவிற்கும் இலங்கைக்கும் இடையில் இடம் பெறும் முறைகடந்த மீன்பிடித்தலை அமைச்சினால் தீர்க்க முடிந்ததா என்பதையும்;
- (ii) தற்போது இலங்கை தடுத்து வைத்திருக்கும் இந்திய மீனவர்களின் எண்ணிக்கையினையும், இந்தியா தடுத்து வைத்திருக்கும் இலங்கை மீனவர்களின் எண்ணிக்கையினையும்;
- (iii) கச்சதீவில் மீன்பிடி நடைபெறுகின்றதா என்பதையும்;
- (iv) கச்சதீவில் மீன்பிடித்தலைத் தடைசெய்தல் தொடர்பாக இலங்கை மீது நியாயமற்ற முறையில் விடுக்கப்பட்ட கோரிக்கை தீர்க்கப்பட்டதா என்பதையும் அவர் கூறுவாரா?

- (ஆ) (i) இலங்கையிலுள்ள பதிவு செய்யப்பட்ட மீனவர்களின் எண்ணிக்கையினையும்;
- (ii) இந்த மீனவர்கள் கடலிலே தாம் இருக்கும் இடத்தினை அறிந்து கொள்வதற்காக அவர்களின் மீன்பிடிக் கலங்கள் GPRS வசதிகளைக் கொண்டுள்ளனவா என்பதையும்;
- (iii) மேற்குறிப்பிட்ட மீனவர்கள் காப்புறுதி செய்யப்பட்டுள்ளார்களா என்பதையும்;
- (iv) கடந்த 5 வருடங்களாக, தொழிலுக்குச் செல்கையில் காணாமல் போயுள்ள மீனவர்களின் எண்ணிக்கையினை வருடாந்த அடிப்படையிலும் அவர் கூறுவாரா?

(இ) இன்றேல், ஏன்?

1907/ '11

11.

கௌரவ தயாசிநி ஜயசேகர,— வெகுசன ஊடக, தகவல் அமைச்சரைக் கேட்பதற்கு,— (1)

- (அ) (i) தேசிய தொலைக்காட்சிக்குச் சொந்தமான, விளையாட்டுப் போட்டிகளை ஒளிப்பதிவு செய்துள்ள நாடாக்களை அல்லது இருவட்டுகளை கால்ரன் விளையாட்டு அலைவரிசைக்கு (CSN) வழங்குவதற்கு நடவடிக்கை எடுக்கப்பட்டுள்ளதா என்பதையும்;
- (ii) ஆமெனில், அவ்வாறு வழங்குவதற்கான காரணங்கள் யாதென்பதையும்;
- (iii) மேற்படி நாடாக்கள் அல்லது இருவட்டுகள் வழங்கப்பட்ட அடிப்படை யாதென்பதையும்;
- (iv) மேற்படி நாடாக்களை பெற்றுக்கொள்வதற்காக கால்ரன் விளையாட்டு அலைவரிசை தேசிய தொலைக்காட்சிக்கு செலுத்திய பணத் தொகை எவ்வளவென்பதையும்

அவர் இச்சபைக்கு அறிவிப்பாரா?

- (ஆ) (i) கால்ரன் விளையாட்டு அலைவரிசையினால் மேற்படி நாடாக்கள் அல்லது இருவட்டுகளை பெற்றுத் தரும் படி வேண்டுகோள் விடுக்கப்பட்டிருப்பின் மேற்படி வேண்டுகோளை விடுத்தவரின் விபரங்கள் யாவையென்பதையும்;
- (ii) மேற்படி வேண்டுகோள் கடிதம் யாதென்பதையும்;
- (iii) தேசிய தொலைக்காட்சியினால் மேற்படி நாடாக்கள் அல்லது இருவட்டுகளை விடுவிப்பதற்கு அதிகாரம் வழங்கிய உத்தியோகத்தரின் பெயர் மற்றும் பதவி யாதென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

1918/ '11

12.

கௌரவ அஜித் பி. பெரேரா,—கூட்டுறவு, உள்நாட்டு வர்த்தக அமைச்சரைக் கேட்பதற்கு,— (2)

- (அ) பண்டாரகம பல நோக்கு கூட்டுறவுச் சங்கத்திலிருந்து மற்றும் அதுனுடன் இணைந்த கூட்டுறவு கிராமிய வங்கியிலிருந்து கடன் பெற்று, 2011.05.01 ஆந் திகதியாகும் போது அக் கடனை செலுத்தத் தவறியுள்ளவர்களின் பெயர்கள் மற்றும் ஒவ்வொருவரினாலும் செலுத்தப்படாததுள்ள பணத் தொகைகள் வெவ்வேறாக எவ்வளவு என்பதை அவர் இச்சபையில் அறிவிப்பாரா?

- (ஆ) (i) செலுத்தத் தவறியுள்ள மேற்படி கடன் தொகையை மீள அறவிடுவதற்காக பண்டாரகம பல நோக்கு கூட்டுறவுச் சங்கத்தினால் எடுக்கப்பட்டுள்ள நடவடிக்கைகள் யாவை;
- (ii) அவ்வாறு நடவடிக்கைகள் எடுக்கப்படாவிடின் அதற்கான காரணங்கள் யாவை என்பதை அவர் குறிப்பிடுவாரா?

(இ) இன்றேல், ஏன்?

1642/ '11

13.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) காலி மாவட்டத்தின் எல்பிட்டிய வலயக் கல்விக் காரியாலயத்துக்குரிய கா/அகுலுகல்லை கனிஷ்ட பாடசாலை மூடப்பட்டுள்ளது என்பதையும்;
- (ii) அதனால், அப்பாடசாலைக்குச் சொந்தமான பாரியளவு பௌதீக வளங்கள் அழிவடைந்து வருகின்றன என்பதையும்;

அவர் அறிவாரா?

- (ஆ) (i) மேற்படி பாடசாலையை மீண்டும் திறப்பதற்கு நடவடிக்கை எடுப்பாரா என்பதையும்;
 (ii) ஆமெனில், அதற்கு எடுக்கும் காலம் எவ்வளவு என்பதையும்;
 அவர் குறிப்பிடுவாரா?
- (இ) (i) மேற்படி பாடசாலையை மீண்டும் திறக்காவிடின், அதனை வேறு பொருளாதார நடவடிக்கைகாக பயன்படுத்துவதற்கு திட்டமிடப்பட்டுள்ளதா என்பதையும்;
 (ii) ஆமெனில், அப்பொருளாதார நடவடிக்கை யாது என்பதையும்;
 (iii) அதற்கு எடுக்கும் காலம் எவ்வளவு என்பதையும்;
 அவர் இச்சபைக்கு அறிவிப்பாரா?
- (ஈ) இன்றேல், ஏன்?

1710/ '11

14.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,—(1)

- (அ) (i) இலங்கையிலுள்ள குடும்பங்களின் எண்ணிக்கையையும்;
 (ii) இலங்கைக் குடும்பம் ஒன்றின் சம்பாதிக்கும் இயலுமையையும்;
 அவர் கூறுவாரா?
- (ஆ) வறுமைக் கோட்டுக்கு கீழே உள்ள குடும்பங்களின் எண்ணிக்கையை மாவட்ட அடிப்படையில் அவர் கூறுவாரா?
- (இ) இலங்கையில் வறுமைக்கோட்டுக்கு வருவதை தீர்மானிக்கும் காரணி என்ன என்பதை அவர் இச்சபைக்குத் தெரிவிப்பாரா?
- (ஈ) இன்றேல், ஏன்?

1926/11

15.

கௌரவ தயாசிறி ஜயசேகர,— துறைமுகங்கள், நெடுஞ்சாலைகள் அமைச்சரைக் கேட்பதற்கு,—(1)

- (அ) (i) உலக மரபுரிமையான சிங்கராஜ காட்டை ஊடறுத்து வீதியொன்றை அமைப்பதற்கு நடவடிக்கை மேற்கொள்ளப்பட்டுள்ளதா என்பதையும்;
 (ii) மேற்படி வீதி சிங்கராஜ காட்டுக்குரிய நிலப்பரப்பில் ஆரம்பமாகின்ற மற்றும் முடிவடைகின்ற இடம் யாதென்பதையும்;
 (iii) மேற்படி வீதி சிங்கராஜ காட்டிற்கு குறுக்காக எவ்வளவு தூரத்திற்கு செல்கின்றது என்பதையும்;
 (iv) வீதியின் அகலம் எவ்வளவென்பதையும்
 அவர் குறிப்பிடுவாரா?
- (ஆ) (i) இவ்வீதியை அமைப்பதற்கு அனுமதியளித்த அதிகாரி யாரென்பதையும்;
 (ii) சிங்கராஜ காட்டின் ஊடாக வீதியொன்றை அமைப்பதற்கான காரணம் யாதென்பதையும்;
 (iii) அபிவிருத்தியெனும் பெயரில் உலக மரபுரிமையாகிய சிங்கராஜ காட்டினுள் நிர்மாணிப்புகளை மேற்கொள்கின்றபோது இதற்கு ஏற்படுகின்ற பாரிய அழிவிற்கு பொறுப்புக் கூறவேண்டியவர்கள் யாரென்பதையும்
 அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 7.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

2.

கௌரவ புத்திக பதிரண,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக :-

“ தென்னிலங்கை மூன்றாம் நிலைக் கல்வி மற்றும் தலைமைத்துவப் பயிற்சிப்
பீடத்தைக் கூட்டிணைப்பதற்கானதொரு சட்டமூலம்”

3.

கௌரவ (டாக்டர்) ரோஹன புஷ்பகுமார,— சட்டமூலம் கொண்டுவர அனுமதி (இல.2),— பின்வரும் சட்டமூலம் கொண்டுவர அனுமதி வழங்கப்படுமாக :-

“ நிமல் சிறிபால த சில்வா மன்றத்தைக் கூட்டிணைப்பதற்கானதொரு சட்டமூலம்”

4.

கௌரவ ஜானக பண்டார,— சட்டமூலம் கொண்டுவர அனுமதி (இல.3),— பின்வரும் சட்டமூலம் கொண்டுவர அனுமதி வழங்கப்படுமாக :-

“ மவுன்ட் கார்மல் கல்வி நிறுவகத்தைக் கூட்டிணைப்பதற்கானதொரு சட்டமூலம்”

5.

கௌரவ ராஜீவ விஜேசிங்க,— சட்டமூலம் கொண்டுவர அனுமதி (இல.4),— பின்வரும் சட்டமூலம் கொண்டுவர அனுமதி வழங்கப்படுமாக :-

“ வசந்த சேணாநாயக்க மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 2.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 4.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 5.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செப்டெம்பர் 08, 2011) ,— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 8.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

ரீ.பீ. ஏக்கநாயக்க மன்றம் (கூட்டிணைத்தல்) சட்டமூலம் — பரிசீலனை.

12.

பிய தசன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.